



गुरु जम्भेश्वर विश्वविद्यालय, मुरादाबाद
Guru Jambheshwar University, Moradabad

पत्रांक: गु0ज0वि0वि0/प्रशासन/(ए-1)/2025/1102-1110

दिनांक: 26.05.2025

सेवा में,

प्राचार्य/प्राचार्या,
समस्त सम्बन्धित सम्बद्ध महाविद्यालय,
गुरु जम्भेश्वर विश्वविद्यालय, मुरादाबाद।

विषय: समर्थ पोर्टल के माध्यम से (सत्र 2025-26) के लिये विश्वविद्यालय से सम्बद्ध रामपुर, सम्भल, अमरोहा, मुरादाबाद, एवं बिजनौर जिलों में संचालित महाविद्यालयों के स्नातक पाठ्यक्रमों में ऑनलाईन पंजीकरण के माध्यम से होने वाले प्रवेश हेतु नियम व दिशा-निर्देश।

महोदय/महोदया,

उपर्युक्त विषयक विश्वविद्यालय से सम्बद्ध रामपुर, सम्भल, अमरोहा, मुरादाबाद, बिजनौर के महाविद्यालयों में स्नातक स्तर पर समर्थ पोर्टल के माध्यम से ऑनलाईन प्रवेश के सम्बन्ध में आप सभी को सूचित करना है कि छात्रहित एवं महाविद्यालयों के अनुरोध पर सम्यक विचारोपरान्त प्रवेश प्रक्रिया का सरलीकरण करते हुये यह निर्णय लिया गया है कि सत्र 2025-26 में ऑनलाईन प्रवेश प्रक्रिया के माध्यम से होने वाले समस्त प्रवेश विश्वविद्यालय की प्रवेश नियमावली एवं पाठ्यक्रमों के लिये स्थापित अध्यादेशों में वर्णित नियमों एवं दिशा-निर्देशों का पालन करते हुये महाविद्यालय स्तर पर स्वयं सम्पन्न कराये जायेंगे। प्रवेश प्रक्रिया निम्नवत होगी-

समस्त महाविद्यालय प्रवेश प्रक्रिया पूर्णतया पारदर्शी, शुचितापूर्ण तथा उत्तर प्रदेश सरकार एवं विश्वविद्यालय के नियमों/परिनियमों का पालन करते हुये एवं आरक्षण सम्बन्धी दिशा निर्देशों का कड़ाई से अनुपालन करते हुये सम्पादित करेंगे।

1. यह प्रवेश प्रक्रिया सत्र 2025-26 के लिये सभी स्नातक पाठ्यक्रमों के प्रथम सेमेस्टर (प्रवेश परीक्षा के माध्यम से होने वाले प्रवेशों को छोड़कर) के लिये हैं।
2. राष्ट्रीय शिक्षा नीति 2020 के अन्तर्गत छात्र को उसकी अर्हता के दृष्टिगत किसी भी दो पाठ्यक्रमों को एक साथ करने की अनुमति प्रदान की जायेगी, जिसमें एक पाठ्यक्रम संस्थागत छात्र के रूप में तथा दूसरा पाठ्यक्रम ऑनलाईन मोड अथवा दूरस्थ शिक्षा के माध्यम से कर सकेंगे।
3. छात्र/छात्रायें एक अथवा एक से अधिक महाविद्यालयों, जिनमें कि वे प्रवेश के इच्छुक हों, में अपनी अर्हतानुसार महाविद्यालय में संचालित पाठ्यक्रमों में प्रवेश हेतु विश्वविद्यालय के समर्थ पोर्टल के माध्यम से पंजीकरण कराते हुये अपनी पंजीकरण संख्या (GJUMRN) एवं पंजीकरण फार्म के प्रिन्ट आउट के साथ अपने इच्छित महाविद्यालयों में ऑनलाईन/ऑफलाईन (महाविद्यालय द्वारा उपलब्ध करायी गयी व्यवस्था के अनुरूप) आवेदन करते हुये अपनी अंकतालिकाओं, सर्टिफिकेट इत्यादि की छायाप्रति, 05 नवीन फोटोग्राफ के साथ अंतिम तिथि तक महाविद्यालयों में आवेदन कर सकते हैं।
4. विश्वविद्यालय के समर्थ पोर्टल पर पंजीकरण शुल्क रु 150/- निर्धारित है।
5. किसी भी महाविद्यालय में आवेदन के पूर्व अभ्यर्थी का विश्वविद्यालय के समर्थ पोर्टल पर पंजीकरण (GJUMRN) अनिवार्य है।

6. समर्थ पोर्टल पर पंजीकरण हेतु लिंक <https://gjumadm.samarth.edu.in/index.php> है।
7. सत्र 2025-26 में स्नातक पाठ्यक्रमों में समर्थ पोर्टल आनलाईन रजिस्ट्रेशन पश्चात समस्त प्रवेश महाविद्यालयों द्वारा स्वयं किये जायेंगे। किसी भी महाविद्यालय में किसी भी स्तर पर यह पाया जाता है कि उसके द्वारा उत्तर प्रदेश सरकार/विश्वविद्यालय के नियमों में निहित प्राविधानों का उल्लंघन किया गया है या पालन नहीं किया गया है तो उनके द्वारा प्रवेशित छात्र/छात्राओं को विश्वविद्यालय द्वारा मान्य नहीं किया जायेगा तथा उनका प्रवेश पंजीकरण अनुमन्य नहीं होगा।
8. किसी भी महाविद्यालय द्वारा स्वीकृत सीटों के सापेक्ष ही प्रवेश सुनिश्चित किये जायेंगे। यदि अनुमन्य सीटों से अधिक प्रवेश महाविद्यालय स्तर पर किये जाते हैं तो ऐसे प्रवेश विश्वविद्यालय स्तर पर अनुमन्य नहीं होंगे एवं इसका पूर्ण दायित्व सम्बन्धित महाविद्यालय का होगा।
9. विभिन्न पाठ्यक्रमों में प्रवेश हेतु समस्त महाविद्यालय सूचना/विज्ञापित प्रकाशित कर ऑनलाईन अथवा ऑफलाईन माध्यम से छात्र/छात्राओं को प्रवेश आवेदन पत्र उपलब्ध करायेंगे।
10. प्रवेश आवेदन पत्र जमा करने की अंतिम तिथि के उपरान्त समस्त महाविद्यालय प्रत्येक पाठ्यक्रम के लिये प्राप्त आवेदन पत्रों की जांचकर सही पाये गये आवेदन पत्रों के आधार पर मेरिट सूची (योग्यता क्रम सूची) तैयार कर प्रदर्शित करेंगे।
11. छात्र/छात्रायें केवल एक ही महाविद्यालय में एक ही पाठ्यक्रम में प्रवेश ले सकते हैं। समस्त छात्र/छात्रायें अपनी इच्छा एवं अर्हतानुसार पाठ्यक्रम एवं महाविद्यालय का चयन सीटों की उपलब्धता के आधार पर कर सकते हैं/करने के लिये स्वतंत्र हैं। स्नातक स्तर के पाठ्यक्रम में प्रवेश लेते समय प्रत्येक अभ्यर्थी को शैक्षिक एवं अन्य यथा आवश्यक प्रमाण पत्रों की छायाप्रति एवं मूल स्थानान्तरण प्रमाण पत्र जमा करना अनिवार्य होगा।
12. मेरिट सूची (योग्यता क्रम सूची) प्रदर्शित करने के उपरान्त प्रत्येक महाविद्यालय को प्रवेश हेतु इच्छुक समस्त छात्र/छात्राओं के प्रवेश विश्वविद्यालय द्वारा निर्धारित समयावधि के अन्तर्गत सुनिश्चित कर प्रत्येक प्रवेशित अभ्यर्थी का कालेज लॉगिन आईडी के माध्यम से विश्वविद्यालय के समर्थ पोर्टल पर अपलोड करना सुनिश्चित करना होगा। उक्त डाटा अपलोड की व्यवस्था स्वीकृत सीटों के सापेक्ष ही अनुमन्य होगी जो पोर्टल पर पूर्व से उपलब्ध है।
13. समस्त महाविद्यालय स्नातक स्तर के किसी भी अभ्यर्थी का प्रवेश सुनिश्चित करने से पहले यह भलीभांति देख लें कि अभ्यर्थी ने अपने समस्त शैक्षिक प्रपत्र तथा अन्य आवश्यक प्रमाण पत्र एवं मूल स्थानान्तरण प्रमाण पत्र जमा कर दिया है एवं प्रवेश हेतु अर्ह है।
14. उत्तर प्रदेश शासन द्वारा समय-समय पर लिये गये निर्णयानुसार राष्ट्रीय शिक्षा नीति-2020 के प्राविधान/नियम प्रभावी हैं।
15. एन.ई.पी.2020 से आच्छादित बी.ए. पाठ्यक्रम में उत्तीर्ण छात्र एकल विषय हेतु पंजीकरण कराकर प्रवेश ले सकते हैं।



ऑनलाईन प्रवेश हेतु पंजीकरण की तिथियां निम्नवत होंगी :-

क्र.सं.	विवरण	निर्धारित तिथि
1.	विश्वविद्यालय पोर्टल पर शुल्क रू0 150/- प्रति छात्र की दर से जमा कर छात्रों को ऑनलाईन प्रवेश हेतु आवेदन प्रारम्भ होने की तिथि।	27.05.2025
2.	विश्वविद्यालय पोर्टल पर शुल्क रू0 150/- प्रति छात्र की दर से जमा कर छात्रों को ऑनलाईन प्रवेश हेतु आवेदन करने की अन्तिम तिथि।	20.06.2025
3.	छात्रों द्वारा महाविद्यालय में रजिस्ट्रेशन फार्म के साथ आवेदन फार्म जमा करने की अंतिम तिथि।	21.06.2025

- मेरिट लिस्ट प्रदर्शित करने एवं महाविद्यालयों द्वारा प्रवेश सुनिश्चित करने की तिथियां ससमय पृथक से घोषित की जायेगी।

नोट - उक्त तिथियां केवल डिप्लोमा एवं स्नातक स्तरीय पाठ्यक्रमों, जिनकी योग्यता/अर्हता इण्टरमीडिएट हैं, के लिये हैं।

भवदीय
26/05/25
कुलसचिव

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित -

1. वित्त अधिकारी, गुरु जम्भेश्वर विश्वविद्यालय, मुरादाबाद।
2. समस्त समिति सदस्य, तदर्थ, प्रवेश समिति, गुरु जम्भेश्वर विश्वविद्यालय, मुरादाबाद।
3. समस्त समिति सदस्य, समर्थ सलाहकार समिति/समर्थ टीम, गुरु जम्भेश्वर विश्वविद्यालय, मुरादाबाद।
4. नोडल अधिकारी समर्थ, गुरु जम्भेश्वर विश्वविद्यालय, मुरादाबाद।
5. प्राचार्य/प्राचार्या, समस्त महाविद्यालय (राजकीय/अनुदानित/स्व-वित्तपोषित) को इस आशय से प्रेषित कि महाविद्यालय में समर्थ ई0आर0पी0 के क्रियान्वयन के सहायतार्थ हेल्प डेस्क स्थापित किये जाने एवं समय-समय पर जारी होने वाले दिशा-निर्देशों का अनुपालन कराया जाना सुनिश्चित कराये जाने का कष्ट करें।
6. वैय0 सहा0, कुलपति, गुरु जम्भेश्वर विश्वविद्यालय, मुरादाबाद।
7. प्रभारी, विश्वविद्यालय वेबसाइट।
8. गार्ड फाईल।

कुलसचिव